



## இலங்கைச் சனநாயக சோசலிசக் குடியரசின் பாராளுமன்றம்

---

களனி அசோகாராம சிலுமினி மன்றம் (கூட்டிணைத்தல்)

களனி அசோகாராம சிலுமினி மன்றத்தைக் கூட்டிணைப்பதற்கானதொரு  
சட்டமூலம்

---

கம்பஹா மாவட்டப் பாராளுமன்ற உறுப்பினர் கௌரவ சிசிர ஜயக்கொடி அவர்களால்  
2017, பெப்பருவரி மாதம் 08 ஆம் திகதியன்று சமர்ப்பிக்கப்பட்டது

(2017, சனவரி மாதம் 23 ஆம் திகதியன்று வர்த்தமானியில் வெளியிடப்பட்டது)

பாராளுமன்றத்தால் அச்சிடப்பணிக்கப்பட்டது

---

[ 161 ஆம் சட்டமூலம் ]

---

இலங்கை அரசாங்க அச்சுத் திணைக்களத்தில் பதிப்பிக்கப்பெற்றது  
கொழும்பு 05, அரசாங்க வெளியீட்டலுவலகத்தில் பெற்றுக்கொள்ளலாம்

விலை : ரூபா 11.00

தபாற் செலவு : ரூபா 10.00

**களனி அசோகாராம சிலுமினி மன்றம்  
(கூட்டிணைத்தல்)**

**களனி அசோகாராம சிலுமினி மன்றத்தைக்  
கூட்டிணைப்பதற்கானதொரு சட்டம்**

“களனி அசோகாராம சிலுமினி மன்றம்” என அழைக்கப்படுவதும் முன்னுரை.  
அறியப்படுவதுமான மன்றமொன்று அதன் உறுப்பினர்களால்  
இணங்கிக்கொள்ளப்பட்ட விதிகளுக்கிணங்க சொல்லப்பட்ட  
மன்றத்துடன் தொடர்புபட்ட எல்லாக் குறிக்கோள்களையும், கருமங்  
5 களையும் பயனுற நிறைவேற்றிக் கொண்டுநடாத்தும் நோக்கத்துக்  
கென இலங்கையில் இதற்குமுன்னர் தாபிக்கப்பட்டுள்ளதாதலாலும்:

அத்துடன் சொல்லப்பட்ட மன்றம் எந்தப் பல்வேறு குறிக்  
கோள்களுக்காகவும் கருமங்களுக்காகவும் உருவாக்கப்பட்டதோ  
அந்தப் பல்வேறு குறிக்கோள்களையும், கருமங்களையும்  
10 இதுகாலவரை வெற்றிகரமாக நிறைவேற்றியும் கொண்டுநடாத்தியும்  
வந்துள்ளதாதலாலும் அத்துடன் அது கூட்டிணைக்கப்பட  
விண்ணப்பித்துள்ளதாதலாலும், சொல்லப்பட்ட விண்ணப்பத்தை  
அனுமதித்தல் பொதுமக்கள் நன்மைக்காகவிருக்குமாதலாலும்:

இலங்கைச் சனநாயக சோசலிசக் குடியரசின் பாராளுமன்றத்  
15 தினால் பின்வருமாறு சட்டமாக்கப்படுவதாகுக :-

1. இச்சட்டம், 2017 ஆம் ஆண்டின் ஆம் இலக்க, களனி சுருக்கப்  
அசோகாராம சிலுமினி மன்றம் (கூட்டிணைத்தல்) சட்டம் என பெயர்.  
எடுத்துக்காட்டப்படலாம்.

2. இச்சட்டம் தொடங்கும் திகதியிலிருந்தும் அதன்பின்னரும் களனி  
20 (இதனகத்துப்பின்னர் “மன்றம்” எனக் குறிப்பீடுசெய்யப்படும்) அசோகாராம  
களனி அசோகாராம சிலுமினி மன்றத்தின் தற்போதைய சிலுமினி  
உறுப்பினர்களாகவுள்ள அல்லது இத்தால் அமைத்துருவாக்கப்படும் மன்றத்தைக்  
கூட்டுத்தாபனத்தின் உறுப்பினர்களாக இனிமேல் சேர்த்துக் கூட்டிணைத்தல்.  
கொள்ளப்படும் அத்தகையோரான அத்தனை ஆட்களும்,  
25 (இதனகத்துப் பின்னர் “கூட்டுத்தாபனம்” எனக் குறிப்பீடு  
செய்யப்படும்) “களனி அசோகாராம சிலுமினி மன்றம்” என்னும்  
பெயர் மகுடத்தின் கீழ் இடையறாவழியுரிமைகொண்ட  
கூட்டிணைக்கப்பட்ட ஒரு குழுவாதல் வேண்டும். அத்துடன்  
அப்பெயர்கொண்டு அது வழக்குத் தொடுக்கலாமென்பதுடன்  
30 அதற்கெதிராக வழக்குத் தொடுக்கவும்படலாம்; அத்துடன் பொது  
இலச்சினையொன்றை வைத்திருக்கவும் பயன்படுத்தவும் அதன்  
விருப்பியாங்கு அதனை மாற்றவும் முழுத் தத்துவமும், அதிகாரமும்  
உடையதாயிருத்தலும் வேண்டும்.

2 -PL 005028-225 (2017/02)

3. கூட்டுத்தாபனம் அமைத்துருவாக்கப்படுவதற்கான பொதுக் கூட்டுத்தாபனத்தின் பொதுக் குறிக்கோள்கள் பின்வருவனவாதல் வேண்டுமென இத்தால் பொதுக் குறிக்கோள்கள், வெளிப்படுத்தப்படுகின்றது :-

- (அ) சிங்கள கலாசாரத்தை மேம்படுத்தல், மீள் அபிவிருத்தி செய்தல், கொண்டுநடாத்துதல் போன்று பிற்கால சமூகத்திற்கு அதனை கைமாற்றுவதனைக் கருத்திற் கொண்டு வருடாந்த பெரஹரா கொண்டாட்டமொன்றினை கொண்டுநடாத்துதல்;
- (ஆ) பௌத்த மதத்தின் புனர்வாழ்வை கருத்திற்கொண்டு குறைபாடுகள் உள்ள கஷ்டப் பிரதேச விகாரைகள், மத நிலையங்களை மேலெழுப்புவதற்காக நடவடிக்கைகள் மேற்கொள்ளல்;
- (இ) குறைந்த வருமானமுள்ள பாடசாலை மற்றும் பஸ்கலைக் கழக மாணவ, மாணவிகளின் கல்வியை மேம்படுத்துவதற்காக புத்தகங்கள் மற்றும் புலமைப்பரிசில் உதவிகளை வழங்கல் மற்றும் அந்நோக்கத்திற்காக திட்டங்களை வகுத்தல்;
- (ஈ) கிராமிய மட்டத்தில் இயங்கிவரும் சங்கங்கள் நிறுவனங்களின் வளர்ச்சிக்காக திட்டமிடப்பட்ட நோக்கத்துடன் முறையானதோர் ஆலோசனை சேவையொன்றினையும் கருத்திட்டங்களையும் வகுத்தல்;
- (உ) இயற்கை மற்றும் வேறு திடீர் அனர்த்தங்களின்போது இடருக்குட்பட்ட மற்றும் இடம்பெயர்ந்த நிர்க்கதியற்ற மக்களுக்கு உதவியளிக்கும், நிவாரணமளிக்கும் வேலைத்திட்டமொன்றினை “சிலுமினியாத்ரா” எனும் மகுடத்தின்கீழ் நடைமுறைப்படுத்தல்;

களனி அசோகாராம சிலுமினி மன்றம்  
(கூட்டிணைத்தல்)

3

(ஊ) தார்மீகக் கல்வி மற்றும் பிரிவெனாக் கல்வி ஆகிய வற்றுடன் அவற்றின் வசதிகளை மேம்படுத்துவதற்காக பலவித தேசிய மற்றும் பிரதேச மட்டத்திலான கருத்திட்டங்களை ஏற்பாடுசெய்தல்;

5 (ஏ) பொதுமக்கள் மற்றும் மார்க்க போதகர்களின் தர்ம ஞானம் மற்றும் மார்க்க அறிவினை விருத்திசெய்து மார்க்க ஞானத் தாகத்தினை தீர்க்கும் நோக்கமாகக் கொண்டு தேசிய மற்றும் பிரதேச மட்டத்தில் பல்வேறு விதமான நிகழ்ச்சித்திட்டங்கள், கருத்தரங்குகள், 10 போதனைகள் ஆகியவற்றினை அமுலாக்குதல், ஏழை வறிய மக்களுக்கு பௌத்த சஞ்சிகைகளை வெளியிடுதல்;

(ஏ) சீல முயற்சியின் வளர்ச்சிக்கான நோக்கத்திற்காக அதனோடு தொடர்புபட்ட பக்தர்களுக்கும் அறநெறிப் 15 பாடசாலைகளின் வளர்ச்சிக்காக அதனோடு தொடர்புபட்ட மாணவ, மாணவிகளுக்கும் 'சீல்' துணிகள் மற்றும் புத்தகங்கள், சீருடைக்கான துணிகளை அன்பளிப்புச் செய்யும் தேசிய பிரதேச மட்டத்திலான கருத்திட்டங்களை ஆரம்பித்துவைத்தல்;

20 (ஐ) குடும்ப அமைப்பு முறையில் இடம்பெறும் உள்ளக வெளிவாரியான பிணக்குகள் காரணமாக மனோ ரீதியில் தாக்கங்களுக்குள்ளானவர்களுக்கும் பலவித பொருளாதார, கலாசார, அரசியல் காரணங்களுக்காக மனோரீதியில் தாக்கங்களுக்கு உள்ளானவர்களுக்கும் 25 அவ்விதமான தாக்கங்களிலிருந்து மீண்டெழுவதற்கும் மீண்டும் பழையநிலைக்கு அவர்களை கொண்டுவருவதற்கும் அவசியமான முறையான மற்றும் தேர்ச்சி பெற்றவர்களின் ஆலோசனை சேவையொன்றினை ஆரம்பித்தல்;

4 களனி அசோகாராம சிலுமினி மன்றம்  
(கூட்டிணைத்தல்)

- 5 (ஒ) போதைப்பொருள் பாவனைக்கு அடிமையானவர் களுக்கு புனர்வாழ்வளிப்பதற்கான திட்டங்களுக்கு உட்படுத்தல் மற்றும் போதைப்பொருள் பாவனை நிவாரண நோக்காகக்கொண்ட அறிவூட்டல் நிகழ்ச்சித் திட்டங்களை அமுலாக்கல்;
- 10 (ஒள) தொழிலற்ற இளைஞர்களுக்கு தொழில்வாய்ப்பளிப் பதற்காகவும் அவர்களுக்கு சுயதொழில் வாய்ப்பினை ஏற்படுத்துவதற்காகவும் தேவையான தொழிற் பயிற்சிகளை வழங்குவதற்கான தொழிற்பயிற்சிப் பாடசாலைகளை தாபித்தல்;
- 15 (க) ஓத்த நோக்கங்களைக்கொண்ட உள்ளூர் மற்றும் வெளியூர் நிறுவனங்களுடன் தொடர்புகொண்டு புரிந்துணர்வுகளை ஏற்படுத்தல் மற்றும் அந்நியோன்ய மாக ஏற்றுக்கொள்ளப்பட்ட பொதுவான நிகழ்ச்சித் திட்டங்களை நடைமுறைப்படுத்தல்;
- 20 (ங) பாடசாலை மாணவ மாணவிகளுக்கான பாடவிதானங் களுக்குட்பட்ட கல்வியொன்றினை வழங்குவதற்காக மத்திய நிலையமொன்றாகச் செயற்படுத்தல்;
- 25 (ச) மேற்படி குறிக்கோள்களை எய்துவதற்கு அவசியமான வையும் அதன் இடைநேர்விளைவானவையும் அல்லது அதற்கு உகந்தவையுமான அத்தகைய மற்றெல்லாச் செயல்களையும் காரியங்களையும் செய்தல்.

4. இச்சட்டத்தினதும் வேறேதேனும் எழுத்திலான சட்டத்தினதும் கூட்டுத்தாபனத்தின் பொதுத் தத்துவங்கள். ஏற்பாடுகளுக்கமைய கூட்டுத்தாபனம் பின்வரும் தத்துவங்களுட்பட, கூட்டுத்தாபனத்தின் குறிக்கோள்களை அல்லது அவற்றுள் ஏதேனுமொன்றை மேம்படுத்துவதற்கு அல்லது முன்னெடுத்துச் செல்வதற்கு அவசியமானவாறான அல்லது விரும்பத்தக்கவாறான அத்தகைய எல்லாச் செயல்களையும், கருமங்களையும், செய் வதற்கும், புரிவதற்கும், நிறைவேற்றுவதற்கும் தத்துவமுடையதாதல் வேண்டும்:-

**களனி அசோகாராம சிலுமினி மன்றம்**  
(கூட்டிணைத்தல்)

5

(அ) நிதிகளைத் திரட்டுவதற்கும், காசாக அல்லது பொருளாக மானியக்கொடைகளை, கொடைகளை அல்லது நன்கொடைகளை பெறுவதற்கும்;

5 (ஆ) ஏதேனும் அசைவுள்ள அல்லது அசைவற்ற ஆதனத்தை எத்தகையதுமான எம்முறையிலும் கொள்ளுவதற்கும், வைத்திருப்பதற்கும், குத்தகைக்கு அல்லது கேள்வுக்கு எடுப்பதற்கும் அல்லது கொடுப்பதற்கும், வாடகைக்கு விடுவதற்கும், விற்பதற்கும் அல்லது வேறுவகையாகக் கையுதிர்ப்பதற்கும் மற்றும் கூட்டுத்தாபனத்தின் தொழிலுக்கு அவசியமான அல்லது வசதியான எவையேனும் கூட்டிடங்களை அல்லது கட்டுவேலைகளை நிர்மாணிப்பதற்கும், பேணுவதற்கும், மாற்றுவதற்கும்;

15 (இ) நாணயமாற்றுண்டியல்கள், காசோலைகள், வாக்குறுதிப் பத்திரங்கள் மற்றும் ஏனைய கைமாற்றத்தகு சாசனங்கள் என்பவற்றை ஆக்குவதற்கும், வரைவதற்கும், ஏற்றுக் கொள்வதற்கும், கழிப்பனவு செய்வதற்கும், புறக் குறிப்பிடுவதற்கும், பேச்சுவார்த்தைமூலம் பெறுவதற்கும், வாங்குவதற்கும், விற்பதற்கும், வழங்குவதற்கும், வங்கிக்கணக்குகளைத் திறப்பதற்கும், தொழிற் படுத்துவதற்கும், மூடிவிடுவதற்கும், பிணைப் பொறுப்புடனோ பிணைப்பொறுப்பின்றியோ பணம் கடன்பெறுவதற்கும் அல்லது திரட்டுவதற்கும்;

25 (ஈ) கூட்டுத்தாபனத்தின் நோக்கங்களுக்காக உடனடியாக தேவைப்படாத எவையேனும் நிதிகளை முகாமைப் பேரவை தீர்மானிக்கக்கூடியவாறான அத்தகைய முறையில் குறிப்பீடுசெய்வதற்கும்;

30 (உ) கூட்டுத்தாபனத்தின் நோக்கங்களை எய்தப் பெறுவதற்காக எவரேனும் ஆளுடன், இலங்கையிலோ வெளிநாட்டிலோ கூட்டிணைக்கப்பெற்ற அல்லது கூட்டிணைக்கப்பெறாத ஆட்களின் குழுமத்துடன் அல்லது ஏதாவது அரசாங்கத் திணைக்களத்துடன், கூட்டுத் தாபனத்துடன், சபையுடன், மாகாண சபையுடன், உள்ளூர்திகார சபையுடன் உடன்படிக்கைகளை அல்லது ஒப்பந்தங்களைச் செய்துகொள்ளல்;

(ஊ) வெவ்வேறு வகுதியினவான உறுப்பாண்மைகளைப் பதிவுசெய்தல் தொடர்பில் செலுத்தப்படவேண்டிய கட்டணங்களைத் தீர்மானிப்பதற்கும்; அத்துடன்

- (எ) கூட்டுத்தாபனத்தின் அலுவலர்களையும், சேவையாளர்களையும், நியமிப்பதற்கும், தொழிலுக்கமர்த்துவதற்கும், பதவிலிலிருக்கும் அல்லது அவர்களின் சேவைகளை முடிவுறுத்துவதற்கும், கூட்டுத்தாபனத்தினால் தீர்மானிக்கப்படக்கூடியவாறான அத்தகைய சம்பளங்களையும் படிக்களையும், பணிக்கொடைகளையும் அவர்களுக்கு செலுத்துவதற்கும்.

5. (1) கூட்டுத்தாபனத்தின் அலுவல்கள், தவிசாளர், செயலாளர், பொருளாளர் மற்றும் கூட்டுத்தாபனத்தின் அப்போதைக்கு வலுவிலிருக்கும் விதிகளுக்கிணங்கத் தெரிவுசெய்யப்படக்கூடிய உறுப்பினர்களைக்கொண்ட இயக்குநர் சபையொன்றின்மூலம் அப்போதைக்கு வலுவிலிருக்கும் விதிகளுக்கிணங்கவும் நிருவகிக் கப்படுதல் வேண்டும்.

கூட்டுத்தாபனத் தின் அலுவல்களை முகாமை செய்தல்.

- (2) இப்பிரிவில் (1) ஆம் உட்பிரிவில் உள்ளது எது எப்படியிருப்பினும், இம்மன்றத்தின் தவிசாளர் பதவிக்கு எதிர்கால வாரிசு ஒருவரை பெயர்குறித்து நியமனம் செய்யும் ஒரே அதிகாரபூர்வமான உரிமை எவ்விதத் தடையுமின்றி தமது பதவிக்காலத்தின்போதான தற்போதைய தவிசாளர் தேரர் அவர்களுக்கே உரித்துடையதாகும். இப்பெயர் நியமனத்தை இயக்குநர் சபைக் கூட்டத்தின்போது உத்தியோகபூர்வமாக அறிவித்தல் செய்வதன்மூலம் உத்தியோகபூர்வ அறிவித்தலாக அது அமுலுக்குவரும்.

- (3) ஏதேனுமொரு முறையில் பெயர்குறித்து நியமனம் செய்யப்பட்ட வாரிசு தவிசாளரின் நியமனத்தை மாற்றம் செய்யும் அதிகார பூர்வமான உரிமையும் உத்தியோகபூர்வ காலத்தினுள் நடப்புத் தவிசாளர் தேரர் அவர்களுக்கே உரியதாகும். இயக்குநர் சபைக்கோ உறுப்பினர்களுக்கோ அவ்வாறான பெயர்குறித்தலை ஆட்சேபனை செய்வதற்கோ அல்லது குறித்த தவிசாளரின் பெயர்குறித்தலை ஏற்றுக்கொள்ளாமல் இருப்பதற்கோ அல்லது மறுப்பதற்கோ முடியாது.

**களனி அசோகாராம சிலுமினி மன்றம்**  
**(கூட்டிணைத்தல்)**

7

(4) தவிசாளர் இம்மன்றத்தினை எவ்வித அரசியல் நோக்கத்துடனும் செயல்படுத்தலாகாது.

(5) மன்றத்தின் உறுப்பினர்கள் அல்லது இயக்குநர் சபை ஏதேனுமோர் ஒழுக்கமற்ற நடத்தை அல்லது முறைகேடான செயலொன்றை ஆற்றியுள்ளதாக குற்றச்சாட்டுடொன்றிற்கு உட்படுமிடத்து இயற்கை நீதிக்கு ஏற்ப ஒழுக்காற்று விசாரணையொன்றின்மூலம் அவர் நீக்கம் செய்யப்படுவார் என்பதோடு ஏதேனும்நட்டம் ஏற்பட்டிருப்பின் அதனை அறவிட்டுக்கொள்வதற்கான உரிமம் அதிகாரபூர்வமாக தவிசாளருக்கு உரித்துடையதாகும்.

10 (6) தவிசாளர் பதவி அதிகாரபூர்வமாக அசோக்காராம விகாரையின் விகாராதிபதி தேரர் அவர்களுக்கே உரியதாகும்.

(7) கூட்டுத்தாபனத்தின் முதலாவது இயக்குநர் சபை இச்சட்டம் நடைமுறைக்குவரும் தேதிக்கு நேர்முந்திய நாளன்று இயக்குனர் சபையில் உறுப்பினர்களாக பதவிதாங்கியோரைக் கொண்டிருத்தல் வேண்டும்.

(8) தவிசாளர் தவிர்ந்த இயக்குனர் சபையின் உறுப்பினரொருவர் இறப்பினால், பதவிவிலகலால், முன்னதாகவே தமது பதவி வெற்றிடமானாலொழிய நான்கு ஆண்டுகாலப்பகுதிக்கு பதவிவகித்தல் வேண்டும். முகாமைச் சபையில் இறப்பின் அல்லது பதவிவிலகலின் காரணமாக வெற்றிடமொன்று ஏற்படுமிடத்து, புதிய உறுப்பினர் ஒருவர் அத்தகைய வெற்றிடத்தை நிரப்ப நியமிக் கப்படுதல் வேண்டுமென்பதுடன், அத்தகைய புதிய உறுப்பினர் நான்கு ஆண்டு காலப்பகுதிக்கு பதவிவகித்தலும் வேண்டும்.

6.(1) ஏதேனும் பொதுக்கூட்டத்தில் சமூகமாயிருந்து வாக்களிக்கும் உறுப்பினர்களில் மூன்றில் இரண்டு பங்கினருக்குக் குறையாதோரின் வாக்குப் பெரும்பான்மைகொண்டு, உறுப்பினர்களைச் சேர்த்தல், மீளப்பெறுதல் அல்லது விலக்குதல், முகாமைச் சபையைத் தேர்ந்தெடுத்தல், கூட்டுத்தாபனத்தின் பதவிதாங்குநர்கள், முகவர்கள், அலுவலர்கள், சேவையாளர்கள் என்போரின் கடமைகளை நடாத்துதல், அலுவல்களைக் கொண்டு நடாத்துவதில் கூட்டுத்தாபனத்தினாலும் முகாமைச் சபையினாலும் பின்பற்றப்படவேண்டிய நடவடிக்கை முறைகள், அத்துடன்

கூட்டுத்தாபனத்தின் விதிகள்.



பொதுவாக கூட்டுத்தாபனத்தின் அலுவல்களை முகாமைசெய்தலும் அதன் குறிக்கோள்களை எய்தலும் என்பவற்றுக்காக இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுடன் ஒவ்வாதனவாகவிராத விதிகளை காலத்துக்குக்காலம் ஆக்குதல் 5 கூட்டுத்தாபனத்துக்குச் சட்டமுறையாதல் வேண்டும். அத்தகைய விதிகள் ஆக்கப்பட்ட அதேபோன்ற ஒரு கூட்டத்திலும் அதேபோன்ற முறையிலும் அவை மாற்றப்படலாம், திருத்தப்படலாம் அல்லது ஒழிக்கப்படலாம் அல்லது அவற்றுக்கு எதுவும் சேர்க்கப்படலாம்.

(2) கூட்டுத்தாபனத்தின் உறுப்பினர்கள் கூட்டுத்தாபன 10 விதிகளுக்கு அமைந்தோராதல் வேண்டும்.

7. (1) கூட்டுத்தாபனம் அதன் சொந்த நிதியத்தைக் கூட்டுத்தாபனத்தின் கொண்டிருத்தல் வேண்டும். கொடை, விருப்பாவணம், நன்கொடை, அறுதி, சந்தாப்பணங்கள் அல்லது கட்டணங்கள் என்றவகையில் நிதியம். பெறப்பட்ட எல்லாப் பணங்களும் நம்பிக்கைப்பொறுப்பாளர் 15 சபையினால் தீர்மானிக்கக்கூடியவாறான ஒரு வங்கியிலோ அல்லது ஒன்றுக்கு மேற்பட்ட வங்கிகளிலோ கூட்டுத்தாபனத்தின் வரவில் வைப்பிலிடப்படுதல் வேண்டும்.

(2) கூட்டுத்தாபனத்தின் குறிக்கோள்களை நிறைவேற்றுகையில் கூட்டுத்தாபனத்தால் உறப்பட்ட ஏதேனும் செலவினை 20 ஈடுசெய்வதற்குத் தேவைப்படக்கூடியவாறான அத்தகைய எல்லாப் பணத்தொகைகளும் கூட்டுத்தாபனத்தின் நிதியத்திலிருந்து செலுத்தப்படுதல் வேண்டும்.

(3) கூட்டுத்தாபனத்தின் நிதி மற்றும் ஆதனம் எந்தவகையிற் பெறப்பட்டாலும் இங்கே குறிப்பிடப்பட்டுள்ள கூட்டுத்தாபனத்தின் 25 குறிக்கோள்களை மேம்படுத்துவதற்கும், நிறைவேற்றுவதற்கும் மாத்திரமே பயன்படுத்தப்படுதல் வேண்டுமென்பதுடன், இலாபத்தின் பகுதியாகவோ மிகையுதியம் என்றவகையாகவோ அல்லது வேறு எவ்வகையாகவோ கூட்டுத்தாபனத்தின் உறுப்பினர்களுக்கு நேரடியாகவோ அல்லது மறைமுகமாகவோ 30 செலுத்தப்படுதலும் அல்லது கைமாற்றப்படுதலும் ஆகாது.

**களனி அசோகாராம சிலுமினி மன்றம்  
(கூட்டிணைத்தல்)**

9

8. (1) கூட்டுத்தாபனத்தின் நிதி ஆண்டு பஞ்சாங்க ஆண்டாதல் கணக்குகளும் வேண்டும். கணக்காய்வும்.

(2) கூட்டுத்தாபனமானது, அதன் வருமானம் மற்றும் செலவினம், சொத்துக்களும், பொறுப்புக்களும் அத்துடன் கூட்டுத்தாபனத்தின் மற்றெல்லாக் கொடுக்கல்வாங்கல் பற்றிய முறையான கணக்குகளை வைத்திருக்கச் செய்தல் வேண்டும்.

(3) கூட்டுத்தாபனத்தின் கணக்குகள் பேரவையினால் நியமிக்கப்பட்ட ஒரு தகைமைபெற்ற கணக்காய்வாளர் ஒருவரினால் கணக்காய்வு செய்யப்படல் வேண்டும்.

10 இப்பிரிவில் “தகைமைபெற்ற கணக்காய்வாளர்” என்பது -

(i) இலங்கை பட்டயக்கணக்காளர் நிறுவகத்தின் உறுப்பினராக அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராக இருந்து, அத்தகைய நிறுவகத்தின் பேரவையினால் கணக்காளர் ஒருவராகத் தொழில்புரிவதற்காக வழங்கப்பட்ட சான்றிதழொன்றைக் கொண்டவராகவுமுள்ள தனியாள் ஒருவர்; அல்லது

(ii) கணக்காளர் குழுமமொன்றின் வதிவுள்ள பங்காளர் களுள் ஒவ்வொருவரும் இலங்கைப் பட்டயக்கணக்காளர் நிறுவகத்தின் உறுப்பினரொருவராக அல்லது சட்டத்தினால் தாபிக்கப்பட்ட வேறு ஏதேனும் நிறுவகத்தின் உறுப்பினரொருவராக இருந்து அத்தகைய நிறுவகத்தினால் கணக்காளர் ஒருவராகத் தொழில் புரிவதற்காக வழங்கப்பட்ட சான்றிதழொன்றைக் கொண்டவராகவுமுள்ள கணக்காளர் குழுமம் ஒன்று,

எனப் பொருள்படும்.

9. கூட்டுத்தாபனத்தின் இலச்சினையானது தவிசாளர் மற்றும் செயலாளரின் முன்னிலையிலுள்ள, எத்தன்மையினதுமான சாசனமெதிலும் பொறிக்கப்படலாகாதென்பதுடன், அவர்கள் தாங்கள் சமூகமாயிருந்ததற்கு அடையாளமாக அச்சாசனத்தில் தங்களது பெயர்களை எழுதி ஒப்பமிடுதல் வேண்டுமென்பதுடன், அவ்வாறு ஒப்பமிடுதலானது எவரேனும் ஆள் சாட்சியாக ஒப்பமிடுவதிலிருந்தும் தனிவேறானதாதலும் வேண்டும்.

கூட்டுத்தாபனத்தின் இலச்சினை.

10. இச்சட்டம் நடைமுறைக்குவரும் திகதிக்கு நேர்முந்திய மன்றத்தினால் நாளன்று மன்றத்திற்குரிய எல்லாக் கடன்களும், பொறுப்புக்களும் செலுத்தப்படப் பாலனவும் இத்தால் அமைத்துருவாக்கப்படும் கூட்டுத்தாபனத்தினால் மன்றத்துக்குச் செலுத்தப்பட கொடுத்துத் தீர்க்கப்படுதல் வேண்டுமென்பதுடன், அத்திகதியன்று வுள்ளதுமான 5 மன்றத்துக்கு வருமதியாகவுள்ள கடன்கள், உதவுதொகைகள், ஒப்பப்பணங்கள் ஆகியன இச்சட்டத்தின் நோக்கங்களுக்காகக் கூட்டுத்தாபனத்துக்குச் செலுத்தப்படுதலும் வேண்டும்.

11. ஏதேனும் கொள்வனவு, மானியக்கொடை, கொடை அல்லது கூட்டுத்தாபனம் இறுதிவிருப்பாவணக் கையளிப்பின்மீது அல்லது வேறுவகையாகக் அசைவுள்ள, அசைவற்ற 10 கூட்டுத்தாபனத்துக்கு உரித்தாகவரக்கூடிய ஏதேனும் அசைவுள்ள ஆதனத்தை அல்லது அசைவற்ற ஆதனத்தை, ஒன்றில் பயன் பெறும் சொந்தக்காரராக அல்லது நம்பிக்கைப்பொறுப்பாளராக அல்லது வேறுவகையாக எடுக்கவும் வைத்திருக்கவும் கூட்டுத்தாபனம் ஆற்றலுடையதாதல் வேண்டுமென்பதுடன், அத்தகைய எல்லா 15 ஆதனங்களும் கூட்டுத்தாபனத்தின் அப்போதைக்கு வலுவிலுள்ள விதிகளுக்கமையவும் அத்துடன் தொடர்புபட்ட கையாளுகைச் சாசனத்தின் ஏற்பாடுகளுக்கும், நிபந்தனைகளுக்கமையவும் அவற்றை விற்க, ஈடுவைக்க, குத்தகைக்குக் கொடுக்க, கொடுத்து மாற்ற வில்லங்கத்துக்குட்படுத்த அல்லது பொறுப்பிக்கவுள்ள 20 முழுத்தத்துவத்துடன் இச்சட்டத்தின் நோக்கங்களுக்காக கூட்டுத் தாபனத்தினால் வைத்திருக்கப்படுதலும் வேண்டும்.

12. கூட்டுத்தாபனம் கலைக்கப்படுவதன்மீது அதன் எல்லாக் கடைகளும் மற்றும் பொறுப்புக்களும் தீர்க்கப்பட்டதன் பின்னர் எத்தகையதுமான ஏதேனும் ஆதனம் எதுவும் எஞ்சியிருப்பின், 25 அத்தகைய ஆதனம் கூட்டுத்தாபனத்தின் உறுப்பினர்களிடையே பகிர்ந்தளிக்கப்படலாகாது. கூட்டுத்தாபனத்தின் குறிக்கோள்களை ஒத்த குறிக்கோள்களைக் கொண்டதும் அல்லது கொண்டனவும், ஏதேனும் வருமானத்தை அல்லது இலாபத்தை அதன் அல்லது அவற்றின் உறுப்பினர்களிடையே பகிர்ந்தளிப்பதிலிருந்து விதி 30 களினால் தடைசெய்யப்பட்டதும் அல்லது தடைசெய்யப்பட்டனவு மான வேறு ஏதேனும் நிறுவகத்திற்கு அல்லது வேறு எவையேனும்

நிறுவனங்களுக்குக் கொடுக்கப்படுதல் அல்லது கைமாற்றப்படுதல் வேண்டும். அத்தகைய நிறுவகம் அல்லது நிறுவனங்கள் கூட்டுத்தாபனம் கலைக்கப்படுகையில் அல்லது அதற்குநேர்முந்திய நிலையில் கூட்டுத்தாபனத்தின் உறுப்பினர்களினால் தீர்மானிக் 5 கப்படுதல் வேண்டும்.

13. கூட்டுத்தாபனத்தின் உறுப்பினரெவரும், கூட்டுத்தாபனத் தின் தனிசுகளையும், பொறுப்புக்களையும், கொடுத்துத்தீர்க்கும் நோக்கத்துக்காக அல்லது வேறேதேனும் நோக்கத்துக்காக, கூட்டுத்தாபனத்துக்கு அவரினாற் செலுத்தப்படற்பாலதான 10 வருடாந்த ஒப்பப்பணத் தொகையை விஞ்சுகின்ற ஏதேனும் உதவுதொகையைச் செலுத்துவதற்கு ஆளாதலாகாது.

14. இச்சட்டத்தில் அடங்கியுள்ளதெதுவும் குடியரசின் உரிமை குடியரசினதும் களையேனும் அல்லது ஏதேனும் அரசியல் அல்லது கூட்டி ஏனையோரினதும் ணைக்கப்பட்ட ஏதேனும் குழுவினது உரிமைகளையேனும் அல்லது உரிமைகளைப் பேணுதல். 15 இச்சட்டத்தில் குறிப்பிடப்படுகின்றவர்களும், அவர்கள்மூலம், அவர்களிலிருந்து அல்லது அவர்களின்கீழ் உரிமைகோருகின்ற வர்களும் தவிர்ந்த வேறெவரேனும் ஆட்களின் உரிமைகளையேனும் பங்கப்படுத்தலோ அல்லது பாதித்தலோ ஆகாது.

15. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் 20 ஒவ்வாமை ஏற்படும்பட்சத்தில், சிங்கள உரையே மேலோங்கி நின்றல் பட்சத்தில் சிங்கள உரை மேலோங்கி நின்றல். வேண்டும்.

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், அரசாங்க தகவல் திணைக்களம், இல. 163, கிருலபனை மாவத்தை, பொல்ஹேன் கொடை, கொழும்பு 05 என்ற விலாசத்திற்கு அனுப்பப்பட வேண்டும்